

1.20 लाख युवाओं का होगा कौशल विकास

राज्य ब्यूरो, पटना : कौशल विकास पर 'जीविका' की दो दिवसीय कार्यशाला मंगलवार को संपन्न हुई। कार्यशाला को ग्रामीण विकास मंत्री नीतीश मिश्रा, ग्रामीण विकास विभाग के प्रधान सचिव एसएम राजू एवं बिहार ग्रामीण जीविकोपार्जन प्रोत्साहन समिति की मुख्य कार्यपालक पदाधिकारी वंदना प्रेयषी ने संबोधित किया।

बैठक में जानकारी दी गई कि कौशल उन्नयन कार्यक्रम के लिए 36 नए परियोजना क्रियान्वयन अभिकरणों(एजेसी) के साथ एकरारनामे किए गए हैं। इसके साथ ही इन एजेसियों की संख्या 45 हो गई है। इनके माध्यम से प्रदेश के 1.20 लाख युवाओं का कौशल उन्नयन किया जाएगा ताकि उनका नियोजन किया जा सके। एसएम राजू ने इन एजेसियों को तीन माह के अंदर काम आरंभ करने का निर्देश दिया ताकि ग्रामीण युवाओं को इसका लाभ जल्द से जल्द मिले।